
सामाजिक न्याय के लिए > 7 
शिक्षक तैयार करना: र 
कर्नाटक का एक अनुभव हे 


मैथिली रामचन्द' ध् 


क्षकों की तैयारी सामाजिक न्याय के करने की जिम्मेदारी शिक्षकों पर डालता है कि उनकी 
लक्ष्य की ओर बढ़ने में एक “गतिशील कक्षा का हर बच्चा स्कूली पढ़ाई के अनुभवों को सार्थक 
वाहन“ हो सकती है (हैन्सन, 2008) | रूप से आत्मसात करने में समर्थ हो | शिक्षकों की शिक्षा 
सामाजिक न्याय दार्शनिक रूप से विवादित और मानदण्ड के लिए राष्ट्रीय पाठ्यचर्या की रूपरेखा (एन.सी.एफ.टी.ई., 
सम्बन्धी अवधारणा हो सकती है (गुडलैड, 2002) | लेकिन, 2009) इस भूमिका को निभाने के लिए शिक्षकों को तैयार 
वहीं राल्स के लिए “न्याय सामाजिक संस्थाओं का पहला करने हेतु कुछ मार्गदर्शक सुझाव देती है। 
गुण होता है“ (राल्स, 4974; पृ. 3) | नोवक भी तर्क देते हैं 
कि सामाजिक न्याय व्यक्तियों के “चिन्तन तथा विचारशील कर्नाटक के शिक्षा में डिप्लोमा (डी.एड.) पाठ्यक्रम ने 
कृत्यों" पर आधारित गुण होता है (ग्रांट एवं अगोस्टो, समावेशी शिक्षा को सम्पूर्ण पाठ्यक्रम में व्याप्त एक दर्शन 
2008; पृ. 98 में उद्धृत) | के रूप में प्रस्तुत करने के माध्यम से एन.सी.एफ.टी.ई, 
हे सदोतकों जो 2009 की संकल्पना को स्पष्ट करने का प्रयास किया है। 
हमारे जैसे ऊँच-नीच के पदानुक्रमों के आधार पर स्तरों में... समावेशी शिक्षा की कल्पना सामाजिक न्याय के व्यापक 
बँटे हुए समाज में, शिक्षकों की शिक्षा भावी शिक्षकों को दृष्टिकोण से की गई है। यूनेस्को (2008) के अनुसार, 
भेदभाव के मुद्दों पर समीक्षात्मक रूप से विचार करने और समावेशी शिक्षा स्कली पढ़ाई की व्यवस्था को हर बच्चे की 
सचेत रूप से समावेशी शिक्षण पद्धतियों को अपनाने का कल एप प रन के लिए सशक्त बनाने की प्रक्रिया 
प्रयास करने की प्रक्रिया में संलग्न करने के द्वारा आशा की है। बच्चों को स्कूल के अनुरूप ढलने के बजाय, व्यवस्था 
ता अलक अहाग की कि है जी कक ० (शिक्षक जिसका महत्त्वपूर्ण हिस्सा निर्मित करते हैं) को 
गुणवत्ता वाले और अलग-अलग वर्गों के बच्चों को शिक्षा बच्चों की जरूरतें पूरी करने के लिए रूपान्तरित होना 
देने वाले विविध प्रकार के स्कूलों के माध्यम से होने वाली जरुर है| 
असंवेदनशील शिक्षण पद्धतियाँ और विचारहीन पाठ्यक्रमों 
वाली स्कूली पढ़ाई अन्यायों और पक्षपातों को सतत बनाए यह लेख संक्षेप में इसकी रूपरेखा प्रस्तुत करता है कि इस 
रखने में एक कारक बनी रही है (कुमार 4989; नाम्बीस्सन पाठ्यक्रम तथा उससे जुड़ी सामग्री में किन चीजों को 
एवं राव, 2043) | शामिल किया गया है। साथ ही यह इस सामग्री का 
छात्राध्यापकों के एक छोटे समूह के साथ प्रायोगिक 
परीक्षण करने से प्राप्त हुए अनुभवों को भी साझा करता है | 


बच्चों को निःशुल्क तथा अनिवार्य शिक्षा का अधिनियम, 
2009 यह सुनिश्चित करने का एक प्रयास है कि (कम से 
॥४ 6 से 44 वर्ष के आयु समूह में) हर बच्चे को आुणबततों डी.एड. कार्यक्रम के लिए समावेशी शिक्षा 
पूर्ण' शिक्षा प्राप्त हो, जिसमें के है. का परे पालंजेकर्) ते: आल्य शेतियो को 
स्पष्ट उल्लेख हो। राष्ट्रीय पाठ्यचर्या की रूपरेखा 2005 विकास 

और उससे सम्बन्धित स्थिति आधारपत्रों ने पाठ्यक्रम के विकास 
मुद्दों पर होने वाले विमर्श को व्यापक बना दिया है| इससे. कानून, नीतियाँ तथा नियम एक उदारवादी विचारधारा 
भी अधिक महत्त्वपूर्ण बात है कि यह विमर्श यह सुनिश्चित. को साकार करने के लिए निर्मित किए जाते हैं, लेकिन 

उन्हें ऐसी संस्कृति में रोपा और बढ़ने के लिए छोड़ दिया 
जाता है जो उस समतावादी आचरण के प्रतिकूल होती है 
जिसको वे आधार मानते हैं” (जुनेजा, 2044; पृ.65) | 
इसलिए चुनौती एन.सी.एफ.टी.ई. 2009 सहित हाल ही में 
बनाए गए कानूनों तथा नीतियों की समतावादी आकांक्षाओं 


को जमीनी वास्तविकता में परिवर्तित करने की थी | 
पाठ्यक्रम की तैयारी एक परामर्श पर आधारित प्रक्रिया 
थी। उससे एक आम सहमति निकलकर आई कि जहाँ 
समावेशी शिक्षा के दृष्टिकोण को पूरे पाठ्यक्रम में व्याप्त 
होना चाहिए, वहीं छात्राध्यापकों को उसकी एक 
अवधारणात्मक समझ भी जरूर हासिल करना चाहिए। 
इसी जरूरत को देखते हुए, समावेशी शिक्षा को एक इकाई 
के रूप में शिक्षा के अध्ययन के पाल्यक्रम में शामिल किया 
गया है। यह इकाई समावेशी शिक्षा के अवधारणात्मक 
आधारों को स्पष्ट करती है; समावेश की राह में आने वाले 
अवरोधों की पहचान करके उनसे पार पाने के तरीकों और 
साधनों को प्रस्तुत करती है; विविधता को एक संसाधन के 
रूप में सराहती है; और सीखने के समावेशी परिवेशों को 
निर्मित करने के लिए मार्गदर्शक सुझाव देती है | 


जिस कार्यदल ने पाठ्यक्रम का मसौदा तैयार किया, वह 
शिक्षकों को शिक्षा देने वालों के लिए एक सहयोगी 
पुस्तिका तथा छात्राध्यापकों के लिए पढ़ने की सामग्री 
तैयार करने के काम में भी शामिल था | 


छात्राध्यापकों के लिए पढ़ने की सामग्री तैयार करते समय 
निम्नलिखित मार्गदर्शक बिन्दुओं को ध्यान में रखा गया 
(नवानी, 2040; पृ.58) : 

« पाठ्यक्रम की शैक्षणिक आवश्यकताओं को पूरा करना 


« छात्राध्यापकों की विकासात्मक जरूरतों का समाधान 
करना 


« उनके सामाजिक, सांस्कृतिक सन्दर्भों को ध्यान में 
रखना 

« सीखने के सन्दर्भ की माँगों की पूर्ति करना 

समावेशी शिक्षा पर उपलब्ध साहित्य विशाल और विविध 

प्रकार का है। उसे ऐसे रूप में प्रस्तुत करना, जो 

छात्राध्यापकों के लिए समझने में सुगम हो तथा उसकी 

विषयवस्तु को उनकी सामाजिक, सांस्कृतिक पृष्ठभूमि के 


सन्दर्भ से जोड़ना एक चुनौतीपूर्ण कार्य था (मैथिली, 
2044) | बाहरी विशेषज्ञों से परामर्श करने तथा आन्तरिक 
बैठकों के दौर में मसौदे की सामग्री की कई पुनरावृत्तियों 
के बाद उसे तैयार किया गया | पाठ्यसामग्री तैयार करने 
की कार्यप्रणाली मुख्य रूप से विचार करने के लिए विभिन्‍न 
प्रकार के प्रश्न उठाते हुए शैली को बातचीत के जैसी 
रखने की और मुद्दों तथा विचारों को छोटे-छोटे वृतान्तों, 
चित्रों, समाचारपत्रों के लेखों तथा संक्षिप्त जीवनियों के 
द्वारा स्पष्ट करने की थी | 


कुछ चुने हुए छात्राध्यापकों के साथ पढ़ने 
की सामग्री का प्रायोगिक परीक्षर्णा 

अगला चरण मसौदे की सामग्री को बेंगलूरु के तीन डी. 
एड. कालेजों में बीस छात्राध्यापकों के साथ आजमाकर 
देखने का था | 


उनके साथ काम करने का तरीका प्रमुख रूप से संवाद का 
था। पढ़ने की सामग्री को पुस्तकों से लिए गए अन्य 
प्रासंगिक लेखों, अध्यायों तथा फिल्मों के अंशों से संवर्धित 
किया गया था। उनके साथ के सत्रों में विस्तृत चर्चाएँ 
शामिल रहती थीं, जो या तो छोटे-छोटे समूहों में या फिर 
पूरी कक्षा के रूप में की जाती थीं | छात्राध्यापकों को करने 
के लिए लिखित कार्य भी दिए गए थे, जो उत्तरों की दृष्टि 
से खुली प्रश्नावलियों, सन्दर्भ से जुड़े प्रश्नों के उत्तरों तथा 
निबन्धों के रूप में होते थे । 


इन चर्चाओं तथा लिखित कार्यों ने उनकी धारणाओं और 
दृष्टियों में झाँकने की एक खिड़की प्रदान की | उदाहरण 
के लिए, बच्चों की बुद्धि (जो परीक्षाओं में उनके हासिल 
किए गए अंकों के नजरिए से आँकी जाती है) के आधार 
पर उन पर .बुद्धिमान' या 'बुद्धिहीन' होने का ठप्पा लगाने 
के बारे में उनकी धारणाओं की जड़ें काफी गहरी प्रतीत 
हुईं, जबकि जाति के बारे में उनके दृष्टिकोण विविध प्रकार 
के थे - उसके सामाजिक, ऐतिहासिक कारकों की भेदपूर्ण 
बारीक समझ से लेकर, इस तरह की मजबूत धारणाओं 
तक कि दलित बच्चे कम बुद्धिमान या स्कूल में अनियमित 
आदि होते हैं | इसके साथ ही, उनमें सामाजिक ऊँच-नीच 
के पदानुक्रम की व्यापक स्वीकार्यता भी प्रतीत हुई | हमने 
उसे “देखने की सम्भावनाओं की खोजबीन करने” का 
निर्णय लिया “जो परिचित होने के कारण नजर से ओझल 

जन 


रहता है, क्‍योंकि वह रोजमर्रा की जिन्दगी का इतना 
ज्यादा हिस्सा होता है कि वह पूरी तरह ध्यान से चूक 
जाता है“, जैसा कि मैक्सिन ग्रीन का कथन है | खोजबीन 
के इन प्रयासों की रूपरेखा सामाजिक न्याय के लिए ग्रांट 
एवं अगस्टो (2008) के द्वारा सुझाई गई शिक्षकों की इन 
क्षमताओं के आधार पर बनाई गई थी: 


4. पूछताछ पर आधारित समीक्षात्मक शिक्षण पद्धति के 
लिए प्रतिबद्धता 

2. व्यावहारिक अभ्यास तथा सहयोग के समुदाय निर्मित 
करना 


3. चिन्तनशील आचरण में संलग्न रहना 


4. समीक्षात्मक सामाजिक चेतना विकसित करना 

इन क्षमताओं को विकसित होने के लिए समय और सतत 
प्रयासों की आवश्यकता होती है | छात्राध्यापकों के साथ 
30 घण्टे काम करने में, हम उन्हें पूछताछ पर आधारित 
समीक्षात्मक शिक्षण पद्धति का संक्षिप्त अनुभव प्रदान कर 
सके व चिन्तनशील आचरण में संलग्न रहने के लिए 
सुझाव दे सके। हमने अभ्यास के समुदाय निर्मित करने 
तथा समीक्षात्मक सामाजिक चेतना विकसित करने के 
महत्त्व को रेखांकित किया | इस प्रयास को शिक्षकों की 
शिक्षा के कार्यक्रम में फैलाने की जरूरत है, जिसमें 
शिक्षकों को शिक्षा देने वाले उनको स्पष्ट तथा सुसंगत 
सन्देश दें। इसके अतिरिक्त, यदि सामाजिक न्याय के 
विचारों तथा सिद्धान्तों को आचरण में उतारा जाना है तो 
उसके लिए नए भर्ती हुए शिक्षकों को प्रारम्भिक व्यक्तिगत 
सहायता तथा मार्गदर्शन के सहयोग की आवश्यकता 
रहती है। साथ ही, शिक्षकों को शिक्षा देने वालों को उस 
बेचैनी के प्रति संवेदनशील बनाया जाना पड़ता है जिसका 
सामना छात्राध्यापक तब करते हैं जब वे अपने बारे में खुद 


के ज्ञान की और दूसरों व संसार के साथ अपने सम्बन्ध की 


जाँच-पड़ताल करते हैं (कुमाशिरो, 2008) | सबसे अधिक 
महत्त्वपूर्ण बात यह है कि शिक्षकों को शिक्षा देने वालों को 
सचेतन रूप से उन क्षमताओं को स्वयं विकसित करने की 
जरूरत होती है जिनको वे अपने छात्राध्यापकों में देखने 
की आकांक्षा रखते हैं | 


हालाँकि शिक्षकों की क्षमता को निर्मित किया जाना और 
“मुक्तिदायी शिक्षण” की उनकी संकल्पना को निर्मित किया 
जाना आवश्यक है (हैमरनैस इत्यादि, 2005), परन्तु, जैसी 
कि पूनम बत्रा 044) चेतावनी देती हैं, शिक्षकों को “सुधार 
के लक्ष्य” नहीं बना दिया जाना चाहिए | शिक्षक व्यवस्था 
का हिस्सा हैं और जहाँ एक ओर शिक्षकों को सशक्त बनाने 
में उनकी शिक्षा को महत्त्वपूर्ण भूमिका निभाना जरूरी है, 
वहीं दूसरी ओर नीतियों तथा कानूनों को ऐसे संस्थानिक 
ढाँचों को सुनिश्चित करना होगा जो शिक्षकों की 
स्वायत्तता को कमजोर नहीं करते | साथ ही अमन मदान 
(2043) सुझाते हैं कि स्कूली पढ़ाई तथा स्कूल के ढाँचे का 
सम्बन्ध जटिल होता है और उसके “सूक्ष्म भेदों को स्पष्ट 
करने वाली समझ“ होना आवश्यक है (पृ. 438)। हमारे 
देश में सामाजिक न्याय तथा शिक्षकों की शिक्षा पर किए 
जाने वाले कार्य के द्वारा ऐसी समझ को बढ़ावा देना बेहद 
जरूरी है | 


“शिक्षा न केवल देखने की क्षमता की स्वतंत्रता से जुड़ी है, 
बल्कि बदलने की, समझने की और फिर से आविष्कार 
करने की, संसार को जानने और उसे रूपान्तरित करने 
की स्वतंत्रता से भी जुड़ी है“ (एयर्स 2004, पृ. 24)। यदि 
स्कूली पढ़ाई को ऐसी शिक्षा को सुनिश्चित करना है, तो 
उसके लिए व्यक्तियों तथा संस्थानों, दोनों को अपने को 
उसके लिए “अनुकूल बनाने वाली विशेषज्ञता” विकसित 
करने की जरूरत है | 

मैथिली रामचन्द विज्ञान शिक्षा में डाक्टरेट की उपाधि प्राप्त हैं और वे वर्तमान में आर.वी. एजुकेशनल कन्सोर्टियम (आर.वी.ई. 
सी.), बेंगलूरु की डायरेक्टर हैं | आर.वी.ई.सी. के काम का प्रमुख केन्द्र प्रारम्भिक स्कूलों के शिक्षकों की शिक्षा के क्षेत्र में शोध 
करना है| मैथिली आजकल कर्नाटक राज्य में शिक्षा में द्वि-वर्षीय डिप्लोमा कार्यक्रम के लिए संसाधनों और सामग्री तैयार करने 
के कार्य में संलग्न हैं। वे इसके पहले डी.एड. पाठ्यक्रम के पुनरीक्षण कार्य में भाग ले चुकी हैं| उनकी अन्य रुचियाँ समावेशी 
शिक्षा तथा शिक्षा के दर्शन से सम्बन्धित हैं। उनसे ॥४2८७३॥०७४।०/९७09779/.८0०7॥ पर सम्पर्क किया जा सकता है। 
अनुवाद: भरत त्रिपाठी 


